
Premasayujyam

प्रेमसायुज्यम्

Document Information



Text title : Premasayujyam

File name : premasAyujyam.itx

Category : vishhnu, vAsudevanElayath, krishna

Location : doc_vishhnu

Description/comments : From Bhaktitarangini by Prof. P.C. Vasudevan Elayath

Latest update : December 25, 2020

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 25, 2022

sanskritdocuments.org



प्रेमसायुज्यम्



कृष्णे गोकुलवासमुज्झितवति प्रोद्यद्वियोगाकुला
गोप्यस्तत्स्मरणामृतैकशरणा निन्युः सुदीर्घाः समाः ।
पश्चादेत्य समन्तपञ्चकमहातीर्थे कदाचित् प्रियम् ।
दृष्ट्वा ताः किलकिञ्चिताञ्चितहृदः कामप्यवस्थां दधुः ॥ १ ॥

विरव्यातप्राभवोऽसौ सकलमुनिनृपाराधितो नन्दसूनु-
र्गोपीस्ता मन्दहासप्रसरसुमधुरं पूर्ववन्मानयित्वा ।
नीत्वा ताभिः समेतः कतिपयदिवसांस्तत्र ताभ्यो ददौ ताम् ।
शान्तिं योगीन्द्रकाम्याममृतरसमयीं भक्तिमार्गैकगम्याम् ॥ २ ॥

खण्डः १

तत्र गोपिकाशतसमावृतं तरुतले स्थितं श्यामसुन्दरम् ।
चक्षुषा पिबन्त्यात्मना जगौ दूरसंस्थिता कापि गोपिका ॥ १ ॥

कथमिहास्मि हा कथमिहागतो मधुरदर्शनो नन्दनन्दनः ।
विविधभावसम्मर्दनस्सहं स्फुटति हा हरे मामकं मनः ॥ २ ॥

मूकरागिणीं मां परीक्षितुं व्यतिकरोऽयमुत्पादितस्त्वया ।
तृपितया दृश त्वां पिबाम्यहं वर्धते विभो, द्विगुणिता तृषा ॥ ३ ॥

धन्यजीवितास्ते सखीजना ये ह्यन्त्रितास्त्वामुपासते ।
सहजमुग्धतासन्नित्रिता हा! हताऽस्म्यहं मन्दभागिनी ॥ ४ ॥

परिसमर्पयन्त्यात्मजीवितं किमु पतामि ते नाथ पादयोः ।
कमपि ते करस्पर्शमाप्नुयां शिरसि मामके शान्तिदायकम् ॥ ५ ॥

अहह! साहसं साहसं त्विदं, मम न शोभनं धृष्टचेष्टितम् ।
क्व च भवान् विभुर्विश्वपूजितः? क्व च वराकिका गोपदारिका? ॥ ६ ॥

खण्डः २

अयि पुरा हरे, यामुने तटे भवदनुष्ठिते चेलवोरणे ।

तव नियोगतस्त्वामुपागता गोपबालिकास्ता दिगम्बरः ॥ १ ॥
 आगलं जले स्थितवतीं तदा मां विलोकयन् दूरतो भवान् ।
 स्मितमदातुः प्रभो संस्मराम्यहं; स्मरसि किं हरे, तादृशीमिमाम्? ॥ २ ॥
 वेणुगानमाकप्रय तावकं विश्वमोहनं वल्लवीजनाः ।
 त्वामुपाययुः दूरतः स्थिता केवला त्वहं त्वां व्यलोकयम् ॥ ३ ॥
 वेणुनालिकाचुम्बिताधरं गोपिकाशतैरावृतं मुदा ।
 दूरतोऽपि मय्यर्पितेक्षणं संस्मरामि ते तत् स्थितं हरे! ॥ ४ ॥
 रासखेलने नाहमागता केवलं गृहे ध्यानमस्थिता ।
 तन्वती सुखं नर्तनं त्वया साकमान्तरे रासमण्डपे ॥ ५ ॥
 नो कदाऽपि मां नन्दनन्दनो ज्ञातवानभिज्ञातवानपि ।
 नास्ति तादृशं सौभगं च मे नास्ति चात्मनि प्रौढचातुरी ॥ ६ ॥
 हा! कदाऽपि ते सेवनोद्यता नाहमागता त्वत्पदान्तिकम् ।
 त्रासविह्वला लज्जयाऽकुला; मां कथं भवान् संस्मरिष्यति? ॥ ७ ॥

खण्डः ३

व्रजनिवासमुत्सृज्य गच्छतस्तव रथः क्षणं मद्गृहान्तिके ।
 निश्चलोऽभवत्तत्र चाभवं स्तभ्यसंश्रिताऽलिन्दसंस्थिता ॥ १ ॥
 अभ्यषिञ्चदाहन्त! मां प्रभो स्निग्धया दृशा सस्मितं भवान् ।
 विगलितं तदा केलिपङ्कजं तव कराम्बुजा; न्नवलोकयम् ॥ २ ॥
 हा! न्यशाभयं ते मुखं तदा विधुरदर्शनं ह्यनसुस्मितम् ।
 मधुरवेदनाविद्युदाहता प्रलयमागता कतिपयक्षणान् ॥ ३ ॥
 सुमधुरं भवन्नाम गृह्णति त्वां विलोकयन्त्येव सर्वतः ।
 त्वयि मम प्रिये लीनमानसा विरहवेदनां नाविदं चिरम् ॥ ४ ॥
 अहह! भावनावञ्चिताऽस्म्यहं; कृष्णचेष्टितं नैव मत्परम् ।
 विलसितं हरेः सहजमोहनं मुग्धया मया ज्ञातमन्यथा ॥ ५ ॥
 “त्वां स्मराम्यहं” - किं न्विदं मया श्रुयते मदीयान्तरात्मनि? ।
 मधुरभाषणं तावकं हरे, जीवनामृतं खलु पिबाम्यहम् ॥ ६ ॥
 श्यामसुन्दर, त्वां विलोकये निर्निमेषकं दूरतः स्थिता ।
 मधुरदर्शनं मुग्धसुस्मितं मदनमोहनं मन्मनोहरम् ॥ ७ ॥

अयि महाप्रभो, त्वां विलोकयन्त्यधिगताऽस्म्यहं पूर्णकामताम् ।
मम हि चेतना हर्षविह्वला यातुमिच्छतीवोपगूहितुम् ॥ ८ ॥
प्रिय, दयामयी दृष्टिरद्य ते निपतति स्वयं मय्यपि क्षणम् ।
अमृतधारया सम्प्लुताऽस्म्यहं स्पन्दतेतरां मामकं मनः ॥ ९ ॥
हन्त! मां प्रति प्रस्थितो भवान् प्रियसखीः समुत्सृज्य गोपिकाः ।
अभयमुद्रया सान्त्वयन्निमां द्रुतपदं हरे, किं समेष्यसि? ॥ १० ॥
हा! समागतो मत्समीपतः प्रियतमो भवान् कृष्ण, तिष्ठति ।
किं प्रभाषसे मां वराकिकां? स्फुरति तेऽधरं पल्लवारुणम् ॥ ११ ॥
“सखि, जितं त्वया; प्रेमधाम तत् परममद्वयं प्राप्तवत्यसि”
इति भवद्गिरं शान्तिदायिनीममृतवाहिनीं हा! पिबाम्यहम् ॥ १२ ॥
सदयलोचने मधुरसुस्मिते तव मुखाम्बुजे मत्पुरोगते ।
चिरमुपोपितां निदधती दृशं नाथ, याम्यहं नित्यनिर्वृतिम् ॥ १३ ॥
रुद्धा वाग्, दृढनिश्चल समभवदृष्टिः, प्रसन्नं मुखं,
निष्पन्दं हृदयं च; सा ब्रजवधूः संप्राप धन्यां गतिम् ॥ १४ ॥
तेजो देहसमुत्थितं निरुपमं तस्याः पुरःस्थे तदा ।
कृष्णे लीनमभूत्; स चापि भगवांस्तस्थौ क्षणं निश्चलः ॥ १५ ॥
इति श्रीवासुदेवन् एलयथेन विरचितं प्रेमसायुज्यं सम्पूर्णम् ।



Premasayujyam

pdf was typeset on December 25, 2022



Please send corrections to sanskrit@cheerful.com

